

ТЫЗЭКЬОТМЭ – ТЫЛЪЭШ!

# Адыгэ Голос адыга

# макъ



1923-ро ильесим  
пътхапзи  
кынчельжанагъзу къыдкын

№ 196 (22405)

2021-рэ ильес

ГЪУБДЖ

ЧЪЭПЫОГЪУМ и 26-рэ

ОСЭ ГЪЭНЭФАГЪЭ ИИЭП  
Къыхетыутыгъехэр ыкы  
нэмькі къебархэр  
тисайт ижъугъотштых

WWW.ADYGVOICE.RU

6 +

Адыгэ Республикаем и Правительствэ игъэзет

## УнэшъуакІэхэр ашІыгъэх



Адыгэ Республикаем коронавирус зэпахыре узыкІэр кырамыхынам ыкы зыщимиушъомбъунам фэгъэхыгъэ зэхэсигъоу тыгъусэ Оперативнэ штабым илагъэр Адыгейм и Лышхъэу Къумпіл Мурат зэрищагъ.

Санитарнэ-эпидемиология лъэнэйкъомкіе республикэм иофхэм язытет ащ щытегущы-лагъэх. Анахъя анаэ зытырагъэтигъэр цыфхэм вакцинэр ахэлхъэгъэнам, узым зыщи-ухумэгъэнамкіе ищыкІегъэ иофхъабзэхэм ягъэцкіен зэ-рэкорэм иуплъекун гъэлъэ-шыгъэнам япхыгъэ иофыгъо-хэр ары.

Адыгейим и Лышхъэе къыхихъэшыгъ коронавируснэ ин-фекцием зызериушъомбъурэм къыкІегъэчыгъэнамкіе игъом унашхъэх штэгъэнхэ зэрэфаер, ау экономикэр ахэм къызеты-раэхэнэу зэрэшьмытыр.

Адыгэ Республикаем псауныгъэм икъеухумэнкіе иминист-рэу Мэрэтикъю Рустем къызэ-риуагъэмкіе, тхъамафэ къэс сымаджэхэм япчыагъэ муници-палийт пстэуми нахьыбэ аш-хъу. Сымэджэххэм піэкорэу ачэтыр нахьыбэ ашы, мышкіе республике ыкы къэлэ сымэ-джэххэр къызыфагъэфедэх. Непекіе нэбгырэ 825-мэ язазх, нэбгырэ 25-рэ реанимацием

иль. Амбулаторнэу нэбгырэ мин 1,4-м ехъумэ язазх. И-зэгү уцхэмренеу ахагъахь. Піэльэ гъэнэфагъэкіе цыфхэм ядиспансеризация къызэтыра-Іэжагъ. ПЦР уплъекунхэмкіе лабораториехэм сменишүе яоф-шлен зэхащэнэу рабхухъэ, джащ фэдэу «Единэ Россиим» иволонтерхэр къызыфагъэфедэхээзэ коронавируснэ инфекциемкіе гупчэ зыкын иофшіен агъэ-льэшина мурад я.

Адыгэ Республикаемкіе Рос-потребнадзорым и Гъэйоры-шланлэ ипащэу Сергей Завгород-нем къызэриуагъэмкіе, узир къызахгъэшыгъэхэр нэмькі цыфхэм ахэмыханхэмкіе иоф-шлен гъэнэфагъэ агъэцакіе, ашкіе шапхъэхэр зыукъохэрээр къыхахгъэшх, протокол 16 зэ-хагъэуцагъ.

Специалистхэм къыхахгъэшы нахь игъеклотыгъэу вакцина-циер зэхэшгъэгъэнам мэхъан-шхо зэрийр. Прививкэ зязы-гъэшгъэхэм иофшіену мэфи-ти аратынэу, ялэжьапки къа-фагъэнэжынэу иофшланхэм

япащэхэм игъо афальэгъугъ. Адыгэ Республикаем псауныгъэм икъеухумэнкіе и Министерствэ къызэртигъэмкіе, мылъэхъанам республикэмкіе нэбгырэ мини 133-мэ (процент 46-мэ) прививкэ зарагъэшыгъ. Мыекъопэ районым вакцинэр зыхэзилхъэхэрэм япчыагъэ нахьыбэ щихъугъ, Джэдэхэрайоным — къыщешыгъ.

Зэпахыре уз ёшинагъом къыкІегъэчыгъэнамкіе анахь мэхъан зиіхэм ашыц цыфхэм нэгүүхъохэр агуулынхэм, цыф жууѓэхэм ахэмыханхэм, зах-хумэжынам анаэ атырагъэтынр. Урысие Федерацием и Президентэу Владимир Пу-тиным къызэрхигъэшыгъэмкіе, зэпахыре узым джыри нахь лъэшэу зиушъомбъу зэрэху-гъэм къыкІегъэчыгъэнам па-хэгъегум цыфхэр зыщдэсийшт-хэ мафэхэр щагъэнэфагъэх: чъэпьюгъум и 30-м къыщегъэ-жьагъэу шэкіогъум и 7-м нэс.

Адыгейим чъэпьюгъум и 28-м къыщегъэжьагъэу шэкіогъум и 10-м нэс яфэло-фашіхэр мы

къыкІэльхыклохэрэм къызэты-рагъэуцотхых: кинотеатрэхэм, чэш клубхэм, кіэлэцыклюхэр зыщыджэгухэрэ гупчэхэм, джащ фэдэу ягъэпсэфыгъо уахътэ зыщаагъэлоры чынгэхэм.

«Республикэм щылсэухэрэм иофхэм язытет икъо къагуры-лон ыкы сыйд фэдэрэ лъэн-къохэмкіе шапхъэхэр укууагъэ мыхъунхэм анаэ тყагъэтын фае. Эпидемиология лъэн-къомкіе иофхэм язытет гъэтэ-рэзигъэнам пае узым зызэ-риушъомбъурэм къыкІегъэчы-гъэн фае. Цыфхэм ящыэнэгъ зигуугу тшырэр», — къыуагъ Къумпіл Мурат.

Гъэсэнгъэ зыщаагъэгъо-тырэ организациехэм эпидемием пэшүеклорэ иофхъабзэхэр зэрэшагъэцакіхэрэм иоф-фыгъо хэушъхъафыгъэу хэ-пльагъэх. Адыгэ Республикаем гъэсэнгъээр шлэнгъэрэмкіе и Министерствэ къызэрещаты-гъэмкіе, мы лъэхъаным рес-публике икілэдэжаклохэм гъэпсэфыгъо уахътэ (каникул-хэр) аратыгъ. Кіэлэдэжаклохэм ашыщыбэхэр сымаджэ зэрэхуугъэхэм къыкІегъэчыгъэнам ар фытегъэпсихъагъэу щыт.

Адыгейим и Лышхъэе пхъашэу къафигъэптыгъ транспортым, сатышынам епхыгъэу псэула-льэхэм цыфхэу шапхъэхэр ашызыукохэрэм анаэ атырад-дзэнэу, административнэ пшэ-дэкіжь арагъэхынэу.

Къызэралуагъэмкіе, тхъаум-фэу блэкігъэм республикэм протоколи 175-рэ щызэхагъэу-цуагъ, нахьыберэмкіе нэгүүхъохэр зэралумыльхэм епхы-гъэу ахэр щытых, зэкіми анахьыбэ къызщыхагъэшыгъэр къалэу Мыекъуапэ. Шапхъэхэм

ягъэцкіен зэрэкорэм епхыгъэ иофхъабзэхэр зэрханхэу, анахъяу етлани зеклубэ къыз-дэктонуу щыт Мыекъопэ районым шапхъэхэр щамыкуон-хэм анаэ тყагъэтынэу. Чъэ-пьюгъум и 25-м къыщыубла-гъэу QR-кодым имызакъоу, тестхэри къагъэлэгъонхэм кэ-дэуштых хвакІэххэм е гъэпсэ-фыпэ базэхэм къащууцхэ зыхыкъэ. Бэдзэрхэм, сатышы-піхэм, кафехэм, ресторанхэм, джащ фэдэу культурэм, спор-тым ыкы физкультурэм яуч-реждениехэм яофышіхэм вак-цинэр зыхалхъаным, шэпхъэ гъэнэфагъэхэр агъэцкіенхэм япхыгъэ пшъэрыльхэри афа-шыгъэх. Иоф зымышээр ыкы вакцинэр зыхэзымыльхъагъэ-хэу зыныбжь ильэс 60-м шлокы-гъэхэм унэм къымыкынхэмкіе ыкы шапхъэхэр агъэцкіенхэмкіе ильэкүн иофшіену зэр-хъэрэри агъэлэшын фае.

Зэхэсигъом ильэхъан муни-ципальнэ образованиехэм япа-щхэм къауагъэхэм ядэуу-хъ, лъэныкъо зэфэшхъафхэм аф-хуурэ ѢыкІагъэхэмкіе шлэгъэн фаехэм атегуцыагъэх. Хъадэ-хэм ягъэтылын, джэгүхэм язэхэцэн епхыгъэу псэула-хэм адэсхэм шапхъэхэр агъэцкіен-хэмкіе, общественнэ чынгэхэм дезинфекциемкіе амал зэфэ-шхъафэ Ѣылэхэр ашыгъэфед-гъэнхэмкіе ашлэн фаехэр му-ниципалитетхэм джыри зэ агу къагъэкыжыгъэх ыкы ашкіе иофшіенуу нахь агъэлэшын зэрэфаер къыхагъэшыгъ.

АР-м и Лышхъэе ипресс-къулыкъу

Сурэтыр А. Гусевым тыри-хыгъ.

# Адыгейм ахьщэ тедзэу сомэ миллиони 151-м ехъу къыфыхагъэкъигъ

Урысые Федерацием и Правительствэ шоокл зимиыэ медицинэ страхованием ичыпэ фондхэм апэуугаъханым пае федеральнэ мылькум щыщ ахьщэ тедзэ къыхигъекъигъ шъольырхэм атырагоощэнэу.

Шоокл зимиыэ медицинэ страхованиемкэе республикэм щыщ цыфхэу страховкэ ашыгъехэм, аш къыхеуытэх ковидыр къызэтэлгэхээр е а узэр зиэу зэгуцэфагъэхэр, мыльку 1эпилэгъу аэлкэгъехээгъеням епхигъэу ахьщэр къыхагъекъигъ. Пстэумки а гухэлхэм апэууханэу федеральнэ мылькум ахьщэ тедзэу къыхагъекъигъер сомэ миллионы 151-рэ мин 447,1-рэ фэдиз мэхъу.

Республикэм и Лышхъе пшъэриль афишыгъ мылькоу къыхагъекъигъэр зэрагъэфдерэм пхъашэу тэлпэлэнхэу. Къумпыл Мурат къызэриуагъэмкэе, Урысые Федерацием и Президентэу Владимир Путиним ыкы Урысые Федерацием и Правительствэ къагъэуцугъэ пшъэрильыр гэцэклагъэ хууным, джащ фэдэу цыфхэм медицинэ 1эпилэгъу ягъэгъотыгъеням, пандемием

пешүеклорэ бэнэныгъэмкэе шъольырхэм 1эпилэгъу ятгээнам а мылькур афытгээспэхъагъ.

«Джиреклэ а 1эпилэгъум мэхъанэшко илэу щыт, сыда пломэ коронавируснэ инфекции щигнагъом зеушшомбгъу», — къыхигъэшыгъ Къумпыл Мурат.

Урысые Федерацием и Правительствэ илэпэчэгъенэм фонд ахьщэр къыхагъекъигъ. Аш фэгъэхыгъе унашьо Правитель-

ствэм зиштагъэр лъэныкъуущ комиссиеу Адыгэ Республиком ыцэлкэе Къэралыгъо Думэм идепутатэу Владислав Резник зыхагъэхагъэм игъоу ар зильэгъугъэ нэуж.

Депутатын къызэриуагъэмкэе, комиссием иапэрэ зэхэсэгэйгэу блэкыгъэ тхъамафэм ёклем щылагъэм шоокл зимиыэ медицинэ страхованиемкэе чыпэ фондхэм ахьщэ 1эпилэгъу тедзэ ятгээнам епхигъэе унашьо щаштэгъагъ. Республиком щыпсэухэрэм медицинэ 1эпилэгъу ятгээнамкэе амалэу щылэхэм аш нахь заригъеушшомбгъущт.

«Мылькоу къыхагъекъигъэм Адыгейм иполиклиникэхэмрэ исымэджэхэмрэ ящикигъэ медицинэ 1эпилэгъур цыфхэм аратынымкэе ишогъешхо


къэлкэшт», — къыуагъ Владислав Резник.

Депутатын къызэрэхигъэштыгъэмкэе, Правительствэр, Къэралыгъо Думэр ыкы Федерацциемкэе Советыр зыхэлэжэхэрэ лъэныкъуущ комиссие 2022 — 2024-рэ ильэсхэмкэе бюджетын ипроект зэхээгъынгъэу Правительствэм фишыгъэхэм ахэпплэшт ыкы зэхэокыныгъэхэр аш фишыгъщых. Мылькур цыфхэм социалынэ 1эпилэгъу ятгээнам ыкы экономикэм хэхъоныгъэ ёшынным зэрэлгэхулаштим нэфэшхъафу мы ильэсийм федеральнэ 1эпилэгъу тедзэ игъом шъольырхэм аэлкэгъэхъэгъеням илофыгъохэри зэшүүгъщых.

**АР-м и Лышхъэ ипресс-къулыкъу**

## Процент 12,1-м къызфагъэфедагъ

Мы мафэхэм цыфхэм якэтихыкъыжын тикъэралыгъо щэкъо. Къэралыгъо статистикэмкэе Федеральнэ къулыкъум и Гъэлорышланлэу Адыгэ Республикэм щылэм къызэритирэмкэе, къэралыгъо фэофашэхэмкэе порталыр республикэм щыпсэурэ процент 12,1-мэ къызфагъэфедээзэ зыкатхыкъыжыгъ. Аш дээп, ау джыри пчагъэм хэхъонэу мэгугъэх.



Пандемием ильэхъан къэралыгъо фэофашэхэмкэе порталыр къызфагъэфедээзэ къетхыкъыжыныр пшымэ нахьтэрээ, узыр къыпвымыхъанымкэе щынэгъончэу ар щыт.

2020-рэ ильэсийм информационнэ ыкы коммуникационнэ технологиехэр зэрагъэфедэрэмкэе Федеральнэ къулыкъум зыригъеунэфыгъэмкэе, ильэс 15-м къыщегъэжъагъэу республикэм исым ипроцент 70-р мафэ къэс Интернетим хэхъэ, арышь, мы процентым джыри зэхапшэу хэхъонэу мэгугъэх.

Къэралыгъо фэофашэхэмкэе порталыр къызфагъэжъагъэфед! Аш 1эшлэхэу щыт, такникъ заулэклэ ори, уунагъо исхэри къэлтхыкъыжынхэе пльэкъышт. Аш зыфмыгъэхъярэр Къэралыгъо статистикэмкэе Федеральнэ къулыкъум и Гъэлорышланлэу Адыгэ Республикэм щылэм инстаграм профилэу «stat\_adyg» зыфиорэм хахъэхэмэ, аш епхигъэе тхыгъэ рагбетэшт.

Чъэпьюгъум и 15-м къыщегъэжъагъэу къетхыкъыжынным фэгъэхыгъэу къэралыгъо фэофашэхэмкэе порталым къихъагъ, уцугъо пчагъэмкэе ар бгэцэлкээн пльэкъышт. Къетхыкъыжыныр бгэцэлкээнам пае учтэнэ запись уиэн фае. Ашкэе паспортыр, СНИЛС-р ыкы мобилнэ телефоным иномер илтхэн фае. Порталын узыхъякъе «Участие в переписи населения» зыфиорэм утэлункэн, упчэхэм яджэуап ял-

тыжын фае. Мы сайтыр къызфагъэфедээзэ унагъом исыр зэклэ къэлтхыкъыжын пльэкъышт. Иофшэнэр зууухыкъе QR-код къыпфекъошт. Къетхыкъыжыаклор унэм къызыгъуэкъе ар ебгэлэлгээгъун фае, ежь ипрограммэмкэе ар ыуплэклужышт, унагъом исыр зэклэ хэтимэ зэригъэпшэшт. Къэлгъэн фае шэкъогъум и 8-м нэс мы шыкъе къызфагъэфедээн зэрэлгээштэшт. Джаш фэдэу лъэныкъуабэ къызэлтээзүүбтээрэ гупчэхэм къетхыкъыжыныр зышишын пльэкъышт чыпэ шъхъафхэр ащаагъэпсигъэх.

(Тикорр.).

## Ныбджэгъу лъапIЭХЭР!

2022-рэ ильэсийм иапэрэ мэзихкэе республикэ гъэзетэу «Адыгэ макъэм» икэтихэгъу уахътэ макъо

Тигъэзет къиштутхыкъын зэрэшьульэкъищт уасэхэр мыш фэдэх: индексэу П 4326-мкэе мэзих къэтхапкээр — сомэ 930,72-рэ, мэзих къэтхапкээр — сомэ 465,36-рэ.

Фэгъэктэнхэр зытефхэрэм апае индексэу П 3816-мкэе уасэхэр мыш фэдэх: мэзих къэтхапкээр — сомэ 910,50-рэ; мэзих къэтхапкээр — сомэ 455,25-рэ.

Корпоративнэ къэтхэнэр джащ фэдэу шоигъоныгъэ зиэхэм агъэфедэн алъэкъищт. Мыш фэдэ шыкъе къызфэгъэфедэштүү

штхэр гъэзет 15-м нахь мымакъиу къизытхыкъыхэрэр ары. Ыосэштыр сомэ 240-рэ, гъэзетхэр къафащэжьыштых.

Редакциер зычэйт унэм къаклохээз къыратхыкъыгъэр зыштэжьыхэрэм апае уасэр зэклэми анахь пытуышт — ильэсныкъомкэе соми 150-рэ.

Къыхэгъэштыгъэн фае, уасэхэм ахэдгээхъяуагъэш шъукъиэсэ гъэзетхэр къызIЭЖЬУГХЬАШҮҮННЫМ пае. Шъукъатх «Адыгэ макъэм», шъуйильэпкь итарих тхыгъэ шъуиунэхэм арыжъугъэль, шъусабыйхэм анэ къэжъугъэт!

# ПсэукІэ амалхэр нахьышІу шыгъэнхэр

Фэгъэкотэнхэр зиэ ипотекэм фэгъехыгъэ программэм УФ-м и Президентэу Владимир Путинир ары кэщакло фэхъугъэр.



2023-рэ ильесым игъэтхапэ и 1-м нэс илтэлээр 2018-м ар атлупшигъагь. Проценти 6 нахьыб зытемыгъехьогъэ чыфэ банкым къылахынышь псэуплэ ашфын е агъауун амал аш къеты. Кредитзу унагъом ыштагъэр евхыфэклэ аш фэдэ процентным куачлэ илэнэу къыдыхэлтыгъ.

2018-рэ ильесэу программэр зыщылэм къыщегъажьгуу фэгъэкотэнхэр зиэ кредитэу мини 175-рэ пстэумки къэралыгъом щагъэлсыгъ. Блэкыгъэ 2020-р зэпахырэ узэу дунаир зэлзыгъулжыгъ къин дэдэ къышыгъягъами, цыфхэм япсэукіэ на-

хьышу ашынымкіэ пэриохуу афэхъугъэл. Аналитическэ Гупчэу «Дом РФ» зыфиорэм къызэртирэмкіэ, фэгъэкотэнхэр зиэ унэгъо ипотеку мин 78,8-рэ зэкімкі агъэлсыгъ. Ахъщекі къплытэмэ, ар сомэ миллиард 214,9-рэ мэхъу.

Джащ фэдэу унакіеу ашыгъэм псэуплэ къыщизыщэфымэ зыштоигъохэм апай фэгъэкотэнхэр зиэ ипотеке мы программэм шхъафэу къыдыхэлтыгъ. Ар агъэфедээ кредит мин 345,6-рэ икыгъэ ильесым аштагъ. Ар сомэ триллион мэхъу.

2021-рэ ильесым иапэрэ

мэзих пштэмэ, пстэумки унэгъо мин 292-мэ мы ипотекэр агъэлсыгъ. Ахъщу аштагъэр зэкімкі сомэ миллиард 959-рэ.

Къэралыгъом ипащэ аш фэдэу цыфхэм программэр іэпүэгъу зэрафэхъурэм къыпкырыкызэ, 2023-рэ ильесым ыкім нэс илтэлээр илэр лъигъэклотагъ. Унагъо къыхиубытэштхэмкі зэхъокыныгъэхэр къышыгъэх. Нахыпеклэ сабыитуу, щы е нахьыб зиэхэр ары зыцэ къырилоштыгъэр, джы апэрэ сабыир къызэрхъухъагъэхэми ар агъэфедэн алъэкыщ.

УФ-м и Правительствэ и Тхъаматэу Михаил Мишустиним къызэрлигъэмкіэ, зэхъокыныгъэхэр пхырышыгъэнхэм пае кредитхэм ятын пэхъацт ахъщэр сомэ триллионрэ миллиард 700-кіэ нахьыбэ ашыгъ.

## АР-м и Парламент

# Кэщакло зыфэхъугъэхэм къадырагъэштагъ

Урысыем и Къыблэ шъолыр ипарламентхэм я Ассоциацие я XXXV-рэ Конференции блэкыгъэ тхъамафэм онлайн шыкім тетэу илагъ. Іофхъабзэм изэхэшэклюагъ Республике Кырым и Къэралыгъо Совет. АР-м и Парламент ыцлекіле юфтхъабзэм хэлэжъагъ аш и Тхъаматэу Владимир Нарожнэр зипэшэ депутат купыр.



тын фэгъэкогъеням, федеральне фэгъэкотэнхэм къахиубытэхэрм мазэ къэс ахъщэтынэу къафаклорэр индексацие шыгъеням ыкіи ахэм іэзаплэгъэлсэфылэхэм япсуныгъэ ашызэттигъэлжын амал ялэнэм, нэмикхэм япхыгъэ юфыгъохэр дэгъэзыжыгъэнхэмкіэ хэкылэхэмэ зэдатегуушигъэх.

АР-м и Къэралыгъо Совет – Хасэм идепутатхэр УФ-м зыкъеухумэжыгъэнхэмкіэ иминистрэу Сергей Шойгу фэгъэзэгъэ джэлсалъэу кэщакло зыфэхъугъэхэр Конференциен къыхалхъагъ. Грузиемрэ Абхаз Республикаэр азыфагу къитеджэгъэгъэ зэо-зэпэуцужым хэлэжъагъэхэр аш фэдэ заохэм яветеранхэм ахэлтыгъэнхэм ар фэгъэхыгъ.

Үлэррапшэу ар законихъэхэм я Советэу АР-м и Парламент цызэхашагъэм изэхсэгъо къыхалхъэгъагь ыкыгигоу ар зэкім эздаштэгъагь. Джыри мары Кыыблэ шъолырьим ихэвзийхъухъэхэр тегущыгъэхи дырагъэштагъ.

АР-м и Парламент и Тхъаматэу Владимир Нарожнэр иеплыкіэ къыриотыкызэ, нэмикл субъектхэм япарламентхэм зэлхынгъэ зэрадырьиэм федеральнэ ыкіи шъолыр хэбзэгъэ-

юфыгъо зэфэшхъафэу 44-рэ повесткэм щыгъэнэфэгъагь. Социальне іэпүэгъум, псаунгъэм икъеухъумэн, хэбзэлаххэм, псеуплэхэм, экологием, нэмикл лъэнъикохэм афэгъэхыгъэйзэу хэбзэхъухъэхэр кэщакло зыфэхъугъэхэм, хэдзаклохэм джэлсалъэу къафагъэзэгъэхэм зэдатегуушигъэх.

Джащ фэдэу къэралыгъо



уцугъэхэм зэдатегуушигъэхэр, агъэлжынхэу амал къызэраритирэр къыхигъэшыгъ.

— ЕллыкІэхэмкіэ тэээдэгощагъ, юфыгъо зэфэшхъафыбхэм игъэлтэгъэу татегуушигъ. Федеральне гупчэм тэээдэгъээ социальне юфхэм тансыгъ. Ти юфыгъуухэр кэщакло зыфэхъугъэхэм ашыцибэхэм неп ягъо дэдэу сэлтээ, — къыуягъ Адыгейм и Парламент и Тхъаматэ.

ХҮҮТ Нэфсэт.

Урысыем и Къыблэ шъолыр парламентхэм я Ассоциацие 2001-рэ ильесэу зызэхашагъэм къыщегъажьгуу хахъэхэрм ашыц АР-м и Къэралыгъо Совет – Хасэр. А уахтэм хэбзэгъеуцугъэхэм афэшыгъэн фэе гъэтэрэзыхынэу е федеральне къэралыгъо хэбзэ организхэм афэгъэзэгъэ джэлсалъэу 99-мэ тидепутатхэр кэщакло афэхъугъэхэр къыхалхъагъ. Ахэм ашыцибэр федеральне хэбзэгъеуцугъэхэм лъапсэ афэхъугъэх.

Іэнэ хъураер

# ШЭНЫГЪЭЛЭЖЬ-ФИЗИКЭУ А. Д. Сахаровым фэгъэхьыгъагъ

А. Д. Сахаровыр кызыхъугъэр ильэси 100 зэрэхъугъэм ипэгъоклэу Адыгейм и Лышъхъэ иунашъоклэ юфтихъэбзэ зэфэшхъафхэр республикэм щызэхащагъэх ыкли щырагъэклоклых.



Чъэпьюгъум и 21-м гуманитар уштыхнэмкэ Адыгэ республикэ институтеу Т. М. Кэрашэм ыцлэ зыхырэм зичээзу Іэнэ хъурае шэныгъэлэжь-физикэу, Нобелевскэ премиен мамырныгъэмкэ илауреатэу, фитныгъэухъумаклом ишлэжь.

Мэфэк юфтихъабзэр пэублэ гүшүлэкэ кызыэзүйхгээ филология шэныгъэхэмкэ докторэу, институтын идиректор игуадзэу Биданэкъо Марзият. Апэрэ Іэнэ хъураер бэдээгэум и 29-м зэхажгъагъ. Аш А. Д. Сахаровым ишлэнигъэ ыкли иобщественне юфшигъагъ зынэсихэрэр кызышыролтыкыыгъ.

Мы мафэхэм щылэгъэ Іэнэ хъураем академику А. Д. Сахаровым юфышоу ылэжьыгъ, зэшүүхыгъэхэм ямэхъанэ зынэсир ыкли яшыагъеу къеклуягъэр щагъэунэфыгъ.

Гүшүлэ шхъяа «А. Д. Сахаров — один из организаторов правозащитной организации «Московская Хельсинская группа» и ее деятельность в СССР» зыфиорэр кыышыгъ тарихъ шэныгъэхэмкэ кандидатэу, АКъУ-м идоцентэу С. Х. Нэджыкъом. А. Д. Сахаровым СССР-м фитныгъэр кыышуухумэгъэнэмкэ юфышоу зэшүүхыгъэм игугъу кыышыгъ, дунэе

общественном ахэм уасэ зэраритыгъэр кыныагъ. Кыышыгъ уцуу аханхъау экология юфыгъю ииэу цыфхэр а ильэсхэм зыгъэгумэкыгъэхеу, чыопс псыгуоиплэу, хыкъумэу «Байкал» къеухумэгъэним, лэужхэмкэ мэхъанешхо зиэу щытгъэм зэрэдэлэжьагъэм.

Іэнэ хъураем хэлажьэхэрэр яшылгыкъеу ядэуагъэх тарихъ шэныгъэлэжь, гуманитар уштыхнэмкэ Адыгэ республике институтын инаучнэ юфышоу юфшигъа Емтэйль Разыет икынотыкыынэу «А. Д. Сахаров и его работа в Верховном Совете СССР» зыфилоу кыышыгъэм ыкли техническэ шэныгъэхэмкэ кандидатэу, МКъТУ-м идоцентэу Н. Н. Старковым гупшигъе гэшэгъонхуу академику А. Д. Сахаровым илофшлаклагъэм яхыилагъеу кынотогъэхэм.

Хэдзынхэм апэкэ СССР-м и Апшъэрэ Совет ихэдзынхэмкэ программэр 1989-рэ ильэсүм А. Д. Сахаровым ытхыгъагъ. Аш шэгээн-зэшохыгъэн фее юфигъуабэр — политическэ ыкли социальнэ-экономическэ зэхъокыныгъэхэр, системэжир үзэнкыгъэним тэгээпсихъагъэхэр, хэгъэгур гъогукэ тэшэгъэним фэлажьэхэрэр, цыфым ифитныгъэхэр зэрэапэрэхэр, политическэ шхъяа-фитныгъэр, бэдзэр экономикэр,

социальнэ ыкли экология пшэдэкыжь, хүрээ-шлэрэмкэ къэралыгъюм илэр щыгъэунэфыгъагъэх. Программэр журналэу «Огонек» ыкли гээзтэу «Московские новости» зыфиохэу цыфхэм нахь агъэфедэхэрэм къащыхаутыгъагъ ыкли зэлэпахызэ яджэштэгъэх.

Щылэ мазэм 1989-рэ ильэсүм СССР-м шэныгъэхэмкэ и Академи ишлэнигъэ-уштэтэко институт 60-м нахьбээм якоплективхэр кынотогъэхэр Академику А. Д. Сахаровыр Академи ишлэкэ лэпкэ депутатхэм якандидатхэм япчагъэ ахэтхэгъэним. Ар илофшлаклакэ, игуушисе кынотогъяа кандидатэу юфышэхэм нахь къащыхыгъэм, щылэ мазэм и 18-м шэныгъэхэмкэ Академи и Президиум изэлхүгъэ Пленумеу щылагъэм идемократическэ еллыгъэхэмкэ ар зэльшлэгтэгъэм, лэпкэ депутатхэм ахэтхэгъэним кандидатуу ѿштагъээн.

Аш джэул ратыжь, А. Д. Сахаровыр депутатынэу ежэжыреу къащагъэлэгъэгъагъ хэгъэгум ичынээ окруж 30-м нахьбээм, Москва къышэжъеу Камчаткэ нэссыжъеу. Хэгъэгум тидэки митингхэр икандидатурэ дырагъаштэу ѿштагъэх. Анахъау мэхъанэ зиагъэр хэдзаклохэм язэлуклэу



щылэ мазэм и 22-м Москва кинематографистхэм я Гупчэ Унэ щыкыагъеу ежь А. Д. Сахаровыр зыхэлжьагъэр ары.

А. Д. Сахаровым мурад пытэ зыфгъэуцужы шэныгъэхэмкэ Академи ишлэнигъэхэмкэ щыкырэм пэшүеуклонэу. Гээзтэу «Московские новости» къыхиутыгъэхеу «В Академии или нигде» зыфиорэм кыното ау тидэми баллотироваться зэрэхимышишыттыр. Аш фэдэ пытагъеу къыхэфагъэм ишуагъэ къэкыагъ, икэрыкль лэпкэ депутатынхэмкэ кандидатхэр кынотогъыжыгъэх ыкли Академи ишлэкэ мэлэйльфэгъум и 20-м Андрей Сахаровыр СССР-м ильэпкэ депутатэу а организацием ишлэкэ хадзьыгъ. Аш имызакъо, щылэлаклэм игээпсэклоштуу щылэштэзэфэсийн хэлэжьэхтэхэм ацлэхэр кынотогъэх, ахэм демократическэ зэхъокыныгъэхэр ашынэу къапышыттыгъ.

Партийнэ ыкли советскэ пэштээнатлэхэм ялтыклохэр къизэхэтийхэгъэхэр, лэпкэ депутатхэм хадзьыгъэхэм итгүпшгыгъеу зэхъокыныгъэхэр ашынэу къапышыттыгъ. Хэгъэгум итарихъыкэ Академи и Президиум изэлхүгъэ Пленумеу щылагъэм идемократическэ еллыгъэхэмкэ ар зэльшлэгтэгъэм, лэпкэ депутатхэм ахэтхэгъэним кандидатуу ѿштагъээн.

Мэфэк Іэнэ хъураем хэлжьагъэх ыкли кынотогъыагъэхэм гуманитар уштыхнэмкэ Адыгэ республике институтын ишлэнигъэхэмкэ юфигъагъэр: О. И. Кускаровар — социология шэныгъэхэмкэ кандидат, институтын илофшэ шхъяа; Н. И. Старковыр — техническэ шэныгъэхэмкэ кандидат, МКъТУ-м идоцент; Ш. Е. Шашлэр — филология шэныгъэхэмкэ доктор, гуманитар уштыхнэмкэ Адыгэ республике институтын литература-

турэмкэ иотдел ишац; К. Н. Мэрэтыкъор — отставкэм щылэ полковник, нэмийкхэри, мыхэр яшшош-еплэйкэхэмкэ зэхъожыгъэх, къэгүшыагъэхэм зээфэхысыжъхэм адырагъэштагъ.

Къыхэкыгъэх дыс хъазырэу къэгүшыагъэхэри, анахэе СССР-м и Конституции ипроект шхъяаэкэ, хэгъэгүй икъералыгъо гъэпсыкэлэхэм зымыгъэрэзагъэхэр къэзыгъагъэхэр.

Арэу щытми, зэльшлэрэ шэныгъэлэхь-физикэу, академикэ А. Д. Сахаровыр зэрэгупшигъэшхуагъэр ыкли укытэхээ-нэхьоеу зэрэштэгъэр, Пушкиным ыкли Блок Япоэзие зэрикэсагъэр клағъэтхыгъ.

Социология уштыхнхэу 2000-рэ ильэсүм щылагъэхэм къызэрэгтэгъэмкэ, А. Д. Сахаровыр Урысыемкэ я ХХ-рэ лэшэгъум ианах цыфышо дэдэ нэбгыри 10-мэ ахалытагъ (Лениним, Сталиним, Горбачевым, Брежневым, Жуковым, Гагариним, Королевым, Солженициным агуягъэуцугъ).

Партийнэ ыкли советскэ пэштээнатлэхэм ялтыклохэр къизэхэтийхэгъэхэр, лэпкэ депутатхэм хадзьыгъэхэм итгүпшгыгъеу зэхъокыныгъэхэр ашынэу къапышыттыгъ. Хэгъэгум итарихъыкэ Академи и Президиум изэлхүгъэ Пленумеу щылагъэм идемократическэ еллыгъэхэмкэ ар зэльшлэгтэгъэм, лэпкэ депутатхэм ахэтхэгъэним кандидатуу ѿштагъээн.

Иэнэ хъураер зэрищагъ тарихъ шэныгъэхэмкэ докторэу, институтын тарихымкэ иотдел (мы отделын ар ыгъэхэзьыгъ) ишац, республике организацие «Шэныгъ» зыфиорэм ишац Ацумыжь Карабек.

**МАМЫРЫКЬО Нуриет.**  
Сурэтхэр юфтихъабзэм юшынэ Аслын кынотогъицагъ.

# ЗЭЗЭГЬЫНЫГЪЭМ ЗЭДҮКІТХАГЪЭХ



Мы мафэхэм Мыекъопэ къэралыгъо технологическэ университетым «Точка кипения МГТУ» зыфиорэ һофтхъабзэр мэфэкі шыкіем тетэу кыышызэуахыгь. Адыгейим ар апэрэу щызэхащэ.

Республикэм шыпсэурэ цыфхэм ящиқіе-псэукіе нахьышу хүнүм ар фэйорышшэцт. һофтхъабзэр гъешіе-ноңшт ыкі шуагъе кытышт — кышиуагь Күицж Саидэ.

һофтхъабзэм къыдыхэлтытагъэу Мыекъопэ къэралыгъо технологическэ университетым иректорэр Күицж Саидэр АНО «Платформа НТИ» зыфиорэм идеапартамент ипрограммэ ипащэ Владислав Широковыр элъэнкъуитур зэрэзэдэлжээштүм фэгъэхыгъе зэзэгъыныгъэм зэдүкітхагъэх.

«Точка кипения — МГТУ» зыфиорэр республикэм кызызэ-рэшьизэуахыгъэм мэхъанэшко ил. Аш ишиягъекіе предпринимательхэм, студентхэм, шенны-

гъэлэжкхэм, общественнэ һофшіехэм ыкіи къэралыгъо хэбзэ къулыкүшшэхэм амалыкіхэр яе хүщтых.

Мы кызызэуахыгъе площадкэр Урысыемкэ я 126-рэ хүргээ. Аужырэ шапхъэхэм адиштэрэ цифровой экономическэ шыкіехэм ахагъэхъогъэнэр ары пшьэрэль шхъбаалу зээшшакюхэм яээр. Лъэнэкүүщиккэ гошыгъэу ахэм һоф ашлагь. Бэдзэрхэм ыкіи НТИ-м итхнологиехэм, цыфым имыльку хэгъэхъогъэнэм, социальнэ проектихэм ыкіи предпринимательствэм ахэр афэгъэхъыгъагь.

Мэфитүм кыыклоц һофшэн гъэшіе-гъонхэр агъеццэлгагь, площадкиплыкіе ахэр зэтэутыгъэху һоф ашлагь. Программэм кыы-

дыхэлтытагъэу Мыекъопэ къэралыгъо технологическэ университетым гупшизэнэм фэлээзээрэ Клубыр кыышызэуахыгь, шюлтырым иэкономикэ, һоф зышшэцт резервхэр ышиэнхэм афэгъэхъыгъэу студентахэм агъэхъазырыгъэ проектхэм атегущыагъэх, стратегическэ сессиу «МГТУ 2035» зыфиорэр, искуственне интеллектым ыкіи аш хэхъоныгъэхэр ышынхэмкэ гумэкыгъо кызыпкхэрэ афэгъэхъыгъэ лекции зэхажагь. Аш нэмийкэу, ашшээрэ еджаплэм илабораторие зэфэшхъафхэм һоф аашлагь, лъенкъо пчагъэхэмкэ лэжээрэ экспертихэм аlyklagъэх.

**ДЕЛЭКЬО Анет.**

Сурэхэр ىашынэ Аслын тырихыгъэх.

һофтхъабзэм къеклонгъэхэм онлайн шыкіе кызызфагъэфедэзэ шуфэс къарихыгь АНО-у «Платформа НТИ» зыфиорэм ипрограммэ ипащэу Алина Яшинам.

— Мыщ фэдэе площадкэ республикэм шызэ зэрэхъугъэмкэ сышуухэгушо. Аш ишиягъекіе шушишэнгъэхэм ахажхуяа хөн, проектикіхэр жууцээпсүн шульэкішт, лидерыкіхэр шуиле хүщтых. Республиком ыкіи тикъэралыгъо хэхъоныгъэхэр ашынхэм ар фэйорышшэцт, — кышиуагь аш.

Джащ фэдэу «Союз производителей адыгейского сыра» зыфиорэр общественнэ организацием хэтэу, Красногвардейске щэ заводым икомерческэ ипащэу Тэшшу Руслан, Мыекъопэ медицинэ коллеждым ипащэу Алексей Самоквитовыр, АНО-у «Университет 2035» зыццэм ипащэ ишшэрилхэр зыгъэцкіе Кэл Ольга Форись къэгүшүагъэх. һофтхъабзэм шуагъе зэрэпэлтийр ыкіи Адыгейим ар зэрифэшшуашэу зэрэшхырашыттийр къалагь.

Мы ашшээрэ еджаплэм икомандэ ипащэр аш иректорэр Күицж Саид.

— Социальнэ проектхэр ыкіи

шенгъэ-ушетын һофшэнхэр нах гъешіэгъон хуунхэмкіе, яхэм яичагъе джыри ахадгъэхъонымкіе мы шьольыр площадкэм ишиягъе къеклошт.

Майкопский государственный технологический университет



## Хыкум приставхэм къаты



# Тазырым хэхъуагъэу къырагъэпшыныгъ



Гъогурыклоным ишапхъэхэр гъогогу пчагъэрэ зыукъуагъэу республикэм икъэлэ шхъбаэ щыпсэурэ хуульфыгъэм кытыральхъэгъэ тазырхэр игъом зэrimыпшыныгъэхэм кыхэкіе-кыи чыфэу тельигъэм сомэ мини 180-рэ фэдиз хэхъуагь.

Административнэ хэбзэукъоныгъэу ышыгъэхэм адиштэу унэшьуи 100-м ехъу хуульфыгъэм ылъэнкъюкіе аштагь, хыкум приставым һофэу кызыз-уихъыгъэм зэритхагъэмкіе, аш сомэ мини 220-м ехъу кызыпшынын фэягь. Тазырхэр игъом кызыпшынын зэрэфаэр, ар зимиштэцакіе нахь пхъешаагъе хэлъе зэрагъэпшынэштэри гурагъе-иуагь.

Арэу щыт нахь мышэм, пальэу кыыфагъэуцугъэм ехъулэу чыфэр кызыз-кыи-гъэклюжыгъэп. Аш кыыхкыкіе хыкум приставым һоф кызызэрэзэу-хыгъэм епхыгъэу джыри сомэ мини 180-рэ кызыпшынын, джащ фэдэу охтэ гъэнэфагъэм итранспорт ыгъэфедэн, къэралыгъом итгунапкъэхэр зэпичын фимытэу хыкум приставым унашю ёшыгъ.

Аш үүж ары нылэп хуульфыгъэм чыфэр кызыпшыныжыгъэп.

Чыфэр шүтэльмэ шуупльэкүн зэрэфаэр хыкум приставхэм джыри зэшүгу къагъэкійжы. Мыщ епхыгъэ игъэклотыгъэ къэбар ижүгъотшт сай-тэу [«https://r01.fssp.gov.ru»](https://r01.fssp.gov.ru) зыфиорэм.

**Хыкум приставхэм я Федераль-на къулыкъу Адыгеймкэ и Гъэло-рышланэ ипресс-къулыкъу.**

Искусствэр — тибаниныгъ

# Кином фэгъэхыгъэу зэхашэ

«Культурэм имарафон» зыфиорэ юфыгъор ильэс къэс Урысыем щызэхашэ. Урысыем культурэмкэ, шэныгъэмкэ иминистерствэхэр, «Яндексыр» проектым зэхэшакло фэхьугъэх. Шэктоогъум и 10-м Ѣегъэжьагъэу тыгъэгъазэм и 10-м нэс юфтхабзэр хэгъэгум щыклощт.



Ильэси 125-кэ узэклээбэжьэм, апэрэу кинофильмыр Урысыем къышагъэлэгъуагь. Хэгъэгумкэ ащ тарих мэхъэнэ ин илэу Ѣитигь. «Культурэм имарафон» изэхэшаклохэм ар къыдалтыти, кином фэгъэхыгъэу юфтхабзэр рагъэклокынэу наушош ашыгь.

Онлайн шыкло тетэу кэлэеджаклохэм искусствэм нахьышоу зыщаэгъэзэн альэкыщт. Еджаплэхэм ащ фэдэ хуу-гъэ— шлагъэхэр куоу ашызэрагъашлэхэр.

«Культурэм марафоным» изэхэшаклохэм пшъериль шхъалеу зыфашыгъырээр кэлэеджаклохэр кинолентэхэм нахьигъэлтэгээ ашагъээзэнхэр, творчествэм епхыгъэ амалхэр къагъотынхэр

ары.

Кэлэеджаклохэр проектым хэлажьэхээз, Урысыем икиноиндустрие иофышэхэм алыкленхэу, упчэжьэгъу ашынхэу амал яэшт. Фильмэ цыкликхэр яеджаплэхэм ашатырахынхэм, киноклубхэр зэхашэнхэм афэшмарконоым шыклошухэр къышагъотыщтых.

## Үегъэгъуазэ

«Культурэм марафоным» кэлэеджаклохэр өгэгъуазэх. Фильмым нэфынэр зэрэшьгэбэгэдэштим, роль шхъалэхэр къээшыгъэхэр артистхэм агу ихыкырэм, комедием ехынлагъэм гээпсыкэу илэм, лэклиб къэралхэм ашатырахыгъэхэм, тихэгэту икласикэ хэхьэгъээ фильмхэм, джыре уахьтэ ахэм eklonlakley афашырэм, нэмыкльэныкьюхэм яхынлагъэхэр кэлэеджаклохэм ашлэгэшлэгъон хуу-щтых, упчэ зэфэшхыхыбыа къэтэджышт.

Кином епльыхэрэм япчагъэ сыйдэштэу хагъэхьощт? Ащ епльыхэрэр емызэшынхэм фэшмаржиссерым сыда анахьэу ынаале зытыригъэтэйрэр?

## Хэлэжьэштхэр

«Культурэм марафоным» хэлажьэзышоигъохэм пешюрыгъэшьеу зарагъэтхын фае. Кэлэеэгъаджэхэр, кэлэеджаклохэр, ны-тихэр хэлэжьэнхэм фэш Интернетым иамалхэр агъэфедэнхэр явшъериль.

— Кином идуний зээзыгъашлээ зышлонгохэр марафоным къетэгъэблагъэх,

— къышциуагь зэхахьэм Урысыем культурэмкэ иминистрэу Ольга Любимовам.

— Анахь чанэу зыкъэзыгъэльягъохэрэм шүхъафтынхэр афэтшыщтых.

Урысыем шэныгъэмкэ иминистрэу Сергей Кравцовым зэрилтытэрэмкэ, 2021-рэ ильэсийм кэлэеджаклохэм фильмым ехынлагъэу зэрэгэшлэн альэкыщтвир бэ. Лээжхэр зэфэзыщэрэ искусство льэпкэ зэфэшхыхафхэр нахьышоу хэшагъэхэ мэхъуух. Кэлэеджаклохэм, кинор зыгу рихыхэрэм ясэннаушигъээ къызэуахынымкэ «Культурэм имарафон» лэплигъу афэхъущт.

Кинор ныбжыкыл, ильэс 125-рэ нылэп



ыныбжыр. «Яндексым» ипащэу Елена Бунинам къызэриуагьэу, кэлэеджаклохэм яшэнгъээ аупльэкүнүр арэп зэхэшаклохэм мэхъанэ зэрэтийрэр. Яшэнгъээ хагъэхъоным фэшмарконоым изэхэшаклохэр лэплигъу афэхъущтых.

## Адыгейим Ѣекло

Къэралыгъо гъэпсыкэ илэу Адыгэир зыпсэурэр ильэс 100 зэрэхъурэм ехынлагъэу тиреспубликэ икинематографистхэм я Союз зэнэкьюкыу зэхичагь. Фильм кэлхэр та��иц 20-м нэс клохэу гъэпсыгъщтых.

— Апэрэ «Культурэм марафоныр» 2019-рэ ильэсийм Урысыем щыклоуагь, — къышциуагь Адыгэ Республиком культурамкэ и Министерствэ икулыкьюшлээ, тарих шэныгъэхэмкэ кандидатэу Теуцожье Нурыет. — Марафоным хэлажьэхэрэм япчагъэ ильэс къэс нахьыбэ зэрэхъурэм тегъэгушо. Адыгэим икинематографистхэм я Союз кэлхэр зыфэхъу гъэпсыгъщтых. Кинофильмхэм яшуагъэкэ Адыгэир дунаим нахьышоу щашлэним тыпиль.

«Культурэм марафоным» Урысыем щыпсэурэ льэпкхэр нахь зэфишщтых. Адыгэир проектым чанэу хэлэжьэштэу тэгүгъэ.



Организаторы:



Яндекс

# Къэлэ бюджетыр рахъухъагь

Къихъашт ильэсищым къэлэ бюджетыр зыфэдэштим, ар зэрагъэфедэшт шыкло, мылькур зытырагошщт льэныкьюхэм афэгъэхыгъэ проектым Мыекъопэ къэлэ администрацием икомиссие хэпльагь.



Муниципалитетым ипащэ ипшъерильхэр зыгъэцкээрэ Сергей Стельмах бюджетым ипроект льэныкьюхэм шэгъэн фэе юфыгъохэр къышыхэгъэшыгъэн тапэкэ мэхъанэ зэриэштэр къышуагь.

Муниципалитетым финансэмкэ игъэлорышланы ишшэу Людмила Ялинам къалэу Мыекъуапэ 2022 – 2024-рэ ильэсхэм атэлтытэгъэ бюджетым ипроект комиссием хэтхэр нэлүүсэ фишыгъэх. Ащ къызэриуагъэмкэ, 2022-рэ ильэсийм къэлэ бюджетым сомэ миллиардрэ миллиард 784-м ехъу къихъанэу мэгугъэх. Хякъулаххэм ыкли нэмыкль къэлорышланы ишшуагъэкэ къыкэлльыкюр ильэситум бюджет мылькур сомэ миллиардрэ миллиард 866-м ыкли сомэ миллиардрэ миллион 953-м анэситум.

Администрацием бюджет ахъщэр нахьышоу зыпэуигъэхъаштэр социалистэ юфыгъохэмрэ псэуплэ-коммуналынэ хызметэйн ифэнкыуагъэхэм ядэгъэзэжынрэ. Мылькур зыфатуулшигъэхэрэй ашыщых льэпкэ проектхэу къалэр зыхэлажьэхэрэй.

Юфтхабзэрэй рахъухъагъэхэр зээлэ бюджетым къихъэрэ ахъщэмкэ агъэцэкэшүнэу къалэм джыри амал илэп. Ахэр зэшухынхэм пае къэлэ бюджетыр 2022-рэ ильэсийм сомэ миллиард 64-рэ юклошт.

Къэлэ бюджетыр аштэфэкэ хэхъоныгъэхери зэхъокынгъэхэри ащ джыри фашыщтых.

(Тикорр.).



## Самбо

## Джэрзыр къыхыгъ

Урысыем иныбжыкъэхэм самбэмкэ язэнэкъоку къалэу Владимир чъэпьюгъум и 18 — 22-м щизэхашагь.

Ильэс 24-м нэс зыныбжыхэм язэлукъэгъу хэм Нэчэрэзье щапуугъэ Гъомлэшк Анзор ахэлжэхагь. Урысыем и Къыблэ шьольыр ихэшыгыгъэ командэ Адыгэ Республикаэм ибэнакло хэтыгь.


Килограмм 58-рэ къээзчэхыхэрэм нарт шъаор янэкъоку, финалныкъом хэхьагь, ау дышьем фэбэнэнэу инаасын къыхыгъэп.

Урысыем ишьольыр 45-мэ ябэнэкло 300 фэдиз зыхэлжэхэгъэ зэнэкъоку Гъомлэшк Анзор я 3-рэ чыпээр къышыдхи, джэрзыр къифагъэшьошагь.

Адыгэ къэралыгъо университетын и Мыецюопе къэралыгъо гуманитарнэ-техническэ коллеж А. Гъомлэшкыр щеджэ, тренерхэу Делэкъо Адамрэ Гъомлэшк Алайрэ агъасэ.

Республикэм самбэмкэ испорт еджаплэ ибатырэу Гъомлэшк Анзор, тренерхэм тафэшош.

Сурэтым итхэр: (джабгъумкэ къебгъэжьенши) Гъомлэшк Анзор ятёнэрэу щыт.



## Футбол

## ИкІэух тигъэгушIуагъэп

«Зэкъошныгъ» Мыецюупэ — «Алания-2» Владикавказ — 1:1 (1:0). Чъэпьюгъум и 23-м АР-м истадион щизэлукла-гъэх.

«Зэкъошныгъ»: Хъачыр, Кыл-шъэ, Хайманов, Седов, Гара-коев (Дыхыу, 67), Датхъужь, Ма-коев (Крылов, 62), Оразаев, Пекъо, Къонэ, Іашэ (Антонен-ко, 80),

Къэлапчъэм یэгуаор дээзыдза-гъэхэр: Гаракоев — 25, «Зэ-къошныгъ». Хокришвили — 66, пенальтикэ, Худаев — 70, пе-нальтир дидзагъэл, «Алания-2».

Ятёнэрэ купым хэт футбол командэхэу ауж къинхэрэр Мыецюупэ щизэдешлашагь. «Зэ-къошныгъэр» алэрэ тақынхэм къашегъэжьагьэу ыпэкіе илъи-щыгъ, «Алания-2-м» иухъумаклохэр чыпэ къин ридзэштыгъэх. Къонэ Амир джабгъу лъэ-ныкъом щылэу یэгуаор къызы-лэхахъэм уаххээр ыгъэлэлэгагь. Бэрэ өмүгупшиясе Сейт-Даут Гаракоевым ар ритыгь. Метри 6 фэдизкэ зыпэчыжэ къэлапчъэм С. Гаракоевыр даяи, хъагъэм یэгуаор ридзагь — 1:0.

«Алания-2-р» пчагъэм өмү-зэгъэу тикомандэ икъэлапчъэ благъэу къызэрекущтым пы-

лъыгь. «Зэкъошныгъэм» ухъумэн یоффхэр дэгью ыгъэцэлкэнхэм фэш къызэлкэлжыгътигь. Іашэ Анзор, Къонэ Амир, нэмыхъэри зэхэшэн یоффыохэм ахэлжэхээз, текло-нгызэм фэбанштыгъэх. «Зэкъошныгъэм» иухъумаклохэм ашыщ өшлэгьум ишапхъэхэр зеукъохэм, судьям пенальтир ыгъэнэфагь.

Хокришвили я 66-рэ тақынхэм пенальтикэ къэлапчъэм یэгуаор дидзагь. «Алания-2-р» икъэлэрикэу ыпэкіе къильыгътигь. Нэбгырабэ хъухэу Темыр Осетием иешлаклохэр тикъэлапчъэ къекүштигъэх. «Зэкъошныгъэр» «Алания-2-м» ебгъапшэмэ, өшлаклоу ыпэкіе илъищтигъэх, благъэу къэлапчъэм икъищтигъэх нахь makl.

«Зэкъошныгъэм» иухъумакло یэгуаор ылэ къызыгытефэм, ятёнэрэ пенальтир судьям ыгъэнэфагь. У. Худаевыр тикъэлапчъэ пенальтикэ къызыдэом, Т. Хъачырым зидзи, یэгуаор я 70-рэ тақынхэм къызэлдээжьигь.

А. Іашэ шхъэкъе зээгэе یэ-гуаор къэлэлчэпкъым пэблагъэу зэрблэбыйгъэ, А. Къонэр

ухъумаклом یэкіе къэлапчъэм зыдэом «Алания-2-м» икъэлэлчээ-лит یэгуаом klyap э зэрэrimytygъэр, нэмыхъэри къыхэтэгъэ-щих. Хъаклэхэм пчагъэм хагъэхонэу амалышуухэр ялэу зэп къизэрэхкыгъэр.

Шиэлкэ дэгью къыгъотынхэм «Зэкъошныгъэр» лъэхьу. Ар къыдэлтыгызээ, гупчэм зэрэшшээрэ шыкіэм тызэримыгъэрэзэрэм, ыпэкіе нахьыбэрэ илъын зэрэфаем тынаэ атетэдзэ. Ауж къинэрэ командэхэм зэрадешшээрэ шыкіэр къызэрэрикоу тлытэрэп. Нахьышоу зэлукъэгъухэм зафильтэхьазыры тшойгъу.

**Я 15-рэ ешIэгъухэр**  
«Ессентуки» — «Динамо» Ст — 0:3, «Биолог» — СКА — 1:3, «Легион» — «Туапсэ» — 0:1, «Чайка» — «Форте» — 1:1, «Мэшыкъу» — «Ротор-2» — 1:1, «Анжи» — «Кубань-Холдинг» — 0:1, «Спартак» — «Динамо» Мх — 0:1.

## Чыпэхэр

1. СКА — 37
2. «Динамо» Мх — 33
3. «Чайка» — 32
4. «Форте» — 29
5. «Анжи» — 28
6. «Черноморец» — 21
7. «Кубань-Х.» — 19

Нэклубгъор зыгъэхъазырыгъэр ЕМТЫЛН Нурбий.

Къатхэхэрэм яшшорэ редакцием иеплъыкъэхэмрэ зэтэмыфэнхэ альэкъицт.

Зэхээшагъэр  
ыкчи къыдэзы-  
гъэкъыэр:

Адыгэ Республикаэм лъэпкэ Иофхэмкэ, Икъыб къэралхэм ашы-  
псэурэ тильэпкэ-  
гъухэм адярялэ зэпхы-  
ныгъэхэмкэ ыкчи  
къэбар хъутгъэм  
иамалхэмкэ и Комитет  
Адрессыр:  
ур. Крестьянскэр, 236

Редакциер зыдэ-  
шиэр:  
385000,  
къ. Мыецюупэ,  
ур. Первомайскэр,  
197.

Телефонхэр:  
приемнэр:  
52-16-79,

Редакцием авторхэм  
къайхыэр А4-кэ  
заджэхэрэ тхьапхэху  
зипчъагъэкэ 5-м  
емыхъухэрэ ары. Са-  
тырхэм азыфагу 1,5-рэ  
дэлъэу, шрифтыр  
12-м нахь цыкунэу  
щытэп. Мы шапхъэ-  
хэм адимыштэрэ  
тхыгъэхэр редакцием  
зэкегъэкложыхъ.

E-mail: adyvoice@mail.ru

Зышаушыхъатыгъэр:  
Урысыем Федерацием  
хэутын Иофхэмкэ, тел-  
радиокъэтын-  
хэмкэ ыкчи зэлъы-  
Іэсъыкэ амалхэмкэ  
и Министерствэ  
и Темыр-Кавказ  
чыпэ гъэроры-  
шап, зэраушыхъатыгъэ  
номерыр  
ПИ №ТУ23-00916

Зышыхаутырэр  
ОАО-у  
«Полиграф-ЮГ»,  
385000,  
къ. Мыецюупэ,  
ур. Пионерскэр,  
268

Зэкіэмкі  
пчагъэр  
4321  
Индексхэр  
П 4326  
П 3816  
Зак. 2196

Хэутынхэм узчи-  
къэтхэнэу  
щыт уаххээр  
Сыхьатыр  
18.00

Зышыкъэтхэгъэх  
уаххээр  
Сыхьатыр  
18.00

Редактор  
шхъялэм  
ипшъэрьтхэр  
зыгъэцакъэр  
Мэшдээжкэ  
С. А.

Пшъэдэкъыж  
зыхыре  
секретарыр  
ЖакІэмкъо  
А. З.